

POŻIZZJONI VAKANTI

Speċjalist għall-Ġestjoni tal-Faċilitajiet

Unità: Servizzi ta' Ġestjoni tar-Riżorsi

Referenza: ECDC/FGIII/2022/RMS-FMS

Qed jintlaqgħu applikazzjonijiet għall-kariga ta' Agent Kuntrattwali msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-detentur tal-impjieg ser ikun qed jirrapporta għand il-Mexxej tal-Grupp għall-Ġestjoni tal-Faċilitajiet.

Hu/Hi ser ikunu responsabbli, b'mod partikolari, għall-oqsma ta' ħidma li ġejjin:

- Jappoġġaw il-Mexxej tal-Grupp għall-Ġestjoni tal-Faċilitajiet bil-ġestjoni tal-kuntratti tal-faċilità u tas-sigurtà inkluż it-tnejn ta' formoli tal-ordni, kuntratti speċifiċi u talbiet għal servizzi, u jikkollaboraw ma' fornituri esterni meta jkun meħtieġ;
- Jappoġġaw il-Mexxej tal-Grupp għall-Ġestjoni tal-Faċilitajiet, filwaqt li jiżguraw l-akkwist f'waqt ta' oġġetti u servizzi relatati mal-faċilità u s-sigurtà inkluż l-abbozzar ta' dokumentazzjoni għal proċeduri ta' akkwist ta' valur baxx;
- Jimmonitorjaw u jissorveljaw il-fornituri tas-servizzi u l-fornituri fl-oqsma ta' responsabbiltà relatati inkluż bi pretensjonijiet tal-assigurazzjoni jew kwistjonijiet relatati oħra;
- Jgħinu fil-preparazzjoni f'waqtha ta' dossiers finanzjarji skont il-proċeduri finanzjarji tal-ECDC;
- Jgħinu fit-tbassir u l-ippjanar kif ukoll l-implimentazzjoni tal-baġit annwali tat-taqsim b'enfasi speċifika fuq it-titjib tal-prestazzjoni sostenibbli tal-ECDC;
- Jappoġġaw il-ġestjoni tal-ispazju u l-faċilitajiet tal-bini taċ-Ċentru inklużi x-xogħlijiet u l-manutenzjoni, l-allokazzjonijiet, il-ġarr, l-inventarju tal-assi u r-rekords tal-inventarju fiżiku;
- Jappoġġaw il-valutazzjoni tar-riskji għas-sigurtà fiżika, għas-saħħa u għas-sikurezza;

- Jappoġġaw l-iżvilupp, it-titjib u r-rieżami ta' politiki ġodda u eżistenti, proċeduri, linji gwida u struzzjonijiet tax-xogħol;
- Jipprovdu appoġġ amministrattiv ġenerali, inkluż l-arkivjar elettroniku ta' dokumenti, il-preżentazzjoni, ir-registrazzjoni ta' dokumenti, iż-żamma ta' bażijiet tad-*data*, eċċ;
- Kwalunkwe kompitu ieħor relatat mal-qasam tax-xogħol tiegħu/tagħha kif mitlub.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Edukazzjoni postsekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni postsekondarja u esperjenza professjonali xierqa ta' tliet snin¹;
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fiżikament b'saħħtek biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/hiliet interpersonali.

Esperjenza/għarfien professjonali:

- Mill-inqas 3 snin, (wara l-għoti tad-diploma) ta' esperjenza professjonali, miksuba f'karigi rilevanti għad-deskrizzjoni tal-impjeg;
- Esperjenza mixhuda bi prova ta' ħidma f'funzjoni ta' appoġġ amministrattiv, preferibbilment marbuta mal-ġestjoni ta' uffiċċju, ta' faċilitajiet u ta' sigurtà;
- Esperjenza ta' ħidma f'kompiti ta' appoġġ għall-akkwisti u/jew għall-ġestjoni tal-kuntratti;
- Esperjenza ta' ħidma fil-qasam tal-baġits u/jew finanzi;

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tliet lingwa b'ċertifikat (B1 jew iktar).

3 Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Għarfien profund tal-ġhōdod tal-IT, b'mod partikolari Microsoft Office (Word, Excel, Power Point u Outlook) u preferibbilment inklużi bażijiet tad-*data*, sistemi ta' bilġetti u autocad;
- Livell eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonalni:

- Mentalità għas-servizz u livell għoli ta' orjentazzjoni tas-servizz;
- Ħila li jimmaniġġja klijenti u/jew partijiet ikkonċernati interni u esterni u li jikkomunika fil-livelli kollha;
- Ħidma kollaborattiva, ħiliet interpersonalni b'saħħithom u kapaċità għolja għal ħidma f'tim f'ambjent multikulturali;
- Kapaċitajiet ta' soluzzjoni tal-problemi u sens qawwi ta' inizzjattiva u responsabbiltà;
- Xprunat/a mill-kwalità, livell għoli ta' preċiżjoni u attenzjoni għad-dettall;
- Kapaċità li taħdem taħt pressjoni u bi skadenzi stretti.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaqs

L-ECDC huwa impjegatur ta' opportunitajiet indaqs u jhegġeg applikazzjonijiet mill-kandidati kollha li jissodisfaw il-kriterji tal-eliġibbiltà u tal-għażla mingħajr l-ebda distinzjoni abbażi ta' età, ir-razza, it-twemmin, il-konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-diżabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Jenħtieġ li l-kandidati jkunu jafu li l-proposta tista' ssir pubblika u li l-inklużjoni fil-lista qasira ma tiggarantixx ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat magħżul se jiġi rreklutat bħala aġent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin. Il-kuntratt jista' jiġġedded. Il-ħatra ser tkun fil-**Grupp ta' Funzjonijiet III**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika, jekk jogħġbok, ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁴. Applikazzjonijiet mhux kompluti se jitqiesu bħala invalidi.

Il-formola tal-applikazzjoni tal-ECDC u gwida għall-kandidati dwar il-proċess ta' reklutaġġ u għażla tal-ECDC jistgħu jinstabu fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-gheluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab permezz tal-link ta' hawn fuq.

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jircievi l-applikazzjoni bl-Ingliż.